



Minuti tal-Laqqgħa Nru. 45 tal-Ħames Kunsill Lokali ta' Ħal Luqa li saret fl-Uffiċċju Amministrattiv tal-Kunsill nhar it-Tnejn, 20 ta' Diċembru 2010 fil-5.30 p.m.

Preżenti:	il-Membri
Sindku	Is-Sur. John Schembri
Il-Viċi Sindku	Is-Sur Joseph Scicluna
Il-Kunsilliera	Is-Sur. Victor Caruana Dr. Frank Psaila Is-Sur Joseph Piscopo A. Mus.L.C.M Is-Sur Joseph Camilleri Is-Sinjura Luċia Massa
Segretarju Eżekuttiv	Is-Sur Michael Portelli

AGENDA

1. Qari u Approvazzjoni tal-Minuti
2. Punti Mqajjma mill-Minuti
3. Korrispondenza
4. Proġett Leader, GAL Xlokk
5. Mozzjonijiet
6. Kumitat Amministrattiv
7. Approvazzjoni ta' Ħlasijiet
8. Aġġornament



1.0 QARI U APPROVAZZJONI TAL-MINUTI

- 1.1 Il-Kunsillier Psaila ġibed l-attenzjoni li kien hemm id-data tal-laqgħa preċedenti li kienet hazina u kellha bżonn tiġi rranġata.

2.0 PUNTI MQAJJMA MILL-MINUTI

- 2.1 Il-minuti tal-laqgħa preċedenti kienu moqrija u ma kienx hemm punti mqajjma.

3.0 KORRISPONDENZA

- 3.1 Is-Sindku semma li l-Kunsill ġie avviċinat mill-Green Pak li bhalissa qed jagħtu servizz ta' ġbir ta skart separat lil-lokalita peress li l-ftehim eżistenti issa wasal biex jiskadi u staqsew lill-Kunsill jekk jixtieqx ikompli juża s-servizz tagħhom. Is-Sindku staqsa lil Kunsilliera jekk hux qed issibu problema bis-servizz li qed toffri din il-kumpanija u dawn ma sabe l-ebda oġġezzjoni. Kien hemm qbil għalhekk mill-Kunsill li jerga jigi mġedded il-kuntratt għal sena oħra ma l-istess kumpanija.
- 3.2 Is-Segretarju semma li se ssir il-laqgħa tas-Sindki għas sena d-dieħla. Is-Sindku qal biex għalhekk timtela l-applikazzjoni biex ikun jista' jattendi għal laqgħa.
- 3.2 Is-Segretarju ressaq ukoll lista tal-applikazzjonijiet godda tal-MEPA li dahlu mil-laqgħa preċedenti l' hawn, u għaddihom lil Kunsillier Psaila.
- 3.3 Kien hemm proposta dwar jekk hux possibli li jsiru tlett parking bays biswit il-Carly's. Is-Sindku wieġeb li dawn għandhom jsiru.
- 3.4 Is-Sindku semma li qed tkun tal-misthija li qed ikun hemm vetturi li qed jitolgħu fuq il-bankina l-ġdida li għadha kif saret mill-Kunsill fi Triq Sant' Andrija. Huwa semma li darba minhom huwa stess sab li kien hemm il-vetturi ipparkjati hemm u kellem lil Pulizija peress li dawn kienu qed jiksru r-Regolamenti tat-traffiku. Huwa appella waqt il-laqgħa biex tiġi osservata aktar il-liġi u jiġi evitati spejjeż żejda lil Kunsill, inkella jittiehdu miżuri drastici. Huwa heġġeġ lil Kunsilliera sabiex jagħmlu bħalu jekk jaraw dawn il-ksur tar-regolamenti tat-traffiku.
- 3.5 Il-Kunsillier Camilleri saqsa, il-Kunsill x' għandu x jaqsam mal-manutenzjoni tal-camera li tinsab fi Triq Dun Pawl. Is-Sindku wieġeb li din qiegħda hemm peress li min stharrig li sar min naħa tal-ADT kien hemm il-bżonn li tiġi installata CCTV camera li min naħa tal-BOV għamli tajjeb għall ispejjeż. Huwa qal lil Kunsilliera li "dan intom tafuh għax ġiet approvata minkom stess. Barra min hekk il-Kunsill ha hsieb illi jagħmel sinjali illi jindikaw li hemm CCTV camera kif ukoll għamel sign quddiem ATM li turi illi hadd m' għandu jieqaf i jipparkja quddiem il-BOV. Dan għamli sabiex il-pubbliku ikun infurmat u ma jehilx multi bla bżonn."

4.0 PROĠETT LEADER, GAL XLOKK

- 4.1 Is-Sur. Mario Salerno ippreżenta ruħu quddiem il-Kunsill bħala l-President tal-GAL Xlokk. Huwa ppreżenta lis-Sur. Silvio Schembri bħala l-manager li qed jieħu hsieb il-fondazzjoni. Is-Sur. Salerno semma li l-iskop ta' din il-Fondazzjoni hija biex ir-Regjuni li jiffurmaw parti minnha jkunu aktar rikonoxuti u magħrufin. Dan jista' jsir billi jkun hemm attivitajiet li jippromwovu l-lokalitajiet. Dawn il-Gruppi t' Azzjoni Lokali huma ffurmati min numru ta' gvernijiet Lokali u anki entitajiet privati. Mill-bidu tal-GAL Xlokk diġa kien hemm xi membri li kienu hemm, imma issa hemm oħrajn li jixtiequ li jibdew jiffurmaw parti biex anki jiggwadanjaw mill-fondi.
- 4.2 Is-Sur. Schembri kompli jelabora fuq din il-Fondazzjoni fejn semma li se jkun hemm numri ta' fondi li jittrataw fuq diversi skemi li huma magħrufa bħala sub measures. Dawn is-sub measures johorġu min żmien għal żmien.
- 4.3 Is-Sur. Schembri semma wkoll li bħala Fondazzjoni saru laqgħat fil-lokalitajiet kollha fejn hemm membri li jiffurmaw parti. Huwa semma wkoll li illum hemm lokalitajiet oħra li jridu jiffurmaw parti min din il-Fondazzjoni. Wara li saru dawn il-laqgħat giet iffurmata agenda fejn tniżzlu l-bżonnijiet tal-lokalitajiet biex fuqhom issiru il-calls għal fondi. Semma wkoll li saret SWOT analysis biex b' hekk issir evalwazzjoni tajba fejn jinħarġu id-dgħjufijiet u 'strengths' tal-proġetti. Min wara dan l-eżercizzju kienet iffurmata strategija u mressqa għal approvazzjoni lil entitajiet tal-Unjoni Ewropea. Is-somma li hemm f' kull call trid tinqasam mal-lokalitajiet li jkunu qed japplikaw għal dik il-call partikulari.
- 4.4 Is-Sur. Schembri semma li se jkun hemm miżata għal dawk il-membri tal-GAL Xlokk. Is-Sur. Schembri semma li biex il-GAL ikun jista' jiġbor din il-miżata huwa informa lis-Sur. Martin Bugelli li huwa Direttur Ġenerali fuq il-Kunsilli Lokali.
- 4.5 Is-Sur. Schembri semma wkoll li jekk ikun hemm membri godda l-formola trid terġa tinħadem biex tinkludi dawn il-membri l-godda. Huwa spjega li aktar ma jkun hemm membri fil-GAL aktar hemm iċ-ċans li nkunu nistgħu nieħdu fondi. Semma wkoll li l-program LEADER jiffoka fuq l-aspett rurali li għal każ tagħna huwa importanti.
- 4.6 Is-Sur. Schembri semma li hemm madwar € 100 milljun li huma allokatu taħt diversi measures fejn il-Kunsilli jistgħu jibbenefikaw min dawn il-fondi meta huma jissottometu l-applikazzjoni tagħhom. Huwa spjega li l-program LEADER għandu bottom up approach fejn l-ewwel attenzjoni li tingħata tkun lil-poplu u lil min jista' jibbenefika mill-fondi. Biex wieħed ikun jista' japplika fil-LEADER irridu jinholqu l-Local Action Groups bħal f' dan il-każ huwa l-GAL Xlokk. Is-Sur. Schembri semma li Hal Luqa peress li hawn fiha żoni kbar li huma rurali għandha ċansijiet kbar li tista' tibbenefika fuq dawn il-fondi. Is-Sur. Schembri semma li għal dan il-punt irrid ikun hemm hidma bejn il-Kunsilli u s-settur privat biex il-proġetti jinħadmu professjonalment.
- 4.7 Is-Sur. Schembri semma wkoll li hemm Decision Committee li tevalwa l-applikazzjonijiet li jkunu mressqa u jkunu miżgħuna sewwa. Hemm ukoll il-Managing Authority li talbet biex il-GAL Xlokk itella' l-kapital tiegħu biex jkun jista' jahdem. Li jkun hemm kapital huwa importanti wkoll għal GAL biex ikun hemm likwidita. Il-GAL hadem il-formola u hareġ bl-idea li jkun hemm miżata kif inhi imsemmija hawn fuq biex minhom ikun jista' jopera l-GAL.
- 4.8 Is-Sur. Schembri semma li fost dawn il-miżuri hemm miżura 313 li l-ammont ta' fondi li hemm fuq din il-miżura jammonta għal € 1.5 miljun biex jinqasmu bejn il-membri. Huwa spjega

wkoll li xi wħud min dawn il-mizuri se jagħtu branding lil lokalitajiet. Se jkun hemm kalendarju li fuqu jitellgħu lista tal-attivitajiet kulturali li se jsiru fil-lokalitajiet.

- 4.9 Il-Kunsillier Caruana saqsa lis-Sur. Schembri jekk il-membri humiex qed jirċievu min issa dawn il-fondi. Is-Sur. Schembri semma li s' issa ħadd għadu ma ngħata xejn peress li għandhom ma bdewx ħerġin it-talbiet. Is-Sur. Schembri wieġeb li se jibda jkun hemm rendikont kull xahar fuq kif qed issir it-tqassim u l-infiq ta' dawn il-fondi. Huwa spjega li dawn hemm supervizjoni rigoruza mill-aġenziji tal-Unjoni Ewropea.
- 4.10 Il-Kunsillier Caruana saqsa meta se jkunu qed joħorġu l-mizuri biex aħna napplikaw għalihom. Is-Sur. Schembri wieġeb li previst biex joħorġu fi Frar u li huwa lest li jagħti l-għajnuna neċessarja biex issir l-applikazzjoni.
- 4.11 Bħala idea is-Sur. Schembri semma li t-turisti jistgħu jzuru Hal Luqa qabel ma dawn jitolqu minn Malta. Huwa semma li b'idea bħal din aħna nistgħu ngibu aktar flus lejn il-lokalita peress li jkun hawn it-turisti li anki joħolqu kummerċ fil-lokalita. Il-Kunsill se jkun dejjem infurmat meta joħorġu dawn il-mizuri biex aħna nkunu nistgħu napplikaw.
- 4.12 Il-Kunsillier Psaila staqsa jekk Kunsilli oħra humiex se jkunu qed iħallsu mizata bħalna. Is-Sur. Schembri wieġeb li anki Kunsilli oħra se jħallsu mizata u fuq din hemm approvazzjoni min naħa tad-Dipartiment. Huwa qal ukoll li bħala mizata l-Kunsill se jħallas anqas min kemm se jibbenefika. Hemm ukoll ipplanat li l-quddiem tista' tintalab exit fee lil dawk il-Kunsilli li ma jkunux jridu jibqgħu jiffurmaw aktar parti mill-GAL Xlokk. Il-membership torbot lil Kunsill għal 5 snin. Wara id-diskussjoni huwa rringrazzja lil membri tal-Kunsill u awgura l-kumpliment tas-sena t-tajba lil kulhadd.

5.0 MOZZJONIJIET

- 5.1 Il-Viċi Sindku ressaq mozzjoni li kienet issekondata mis-Sindku rigward il-membership tal-GAL Xlokk. Din il-mozzjoni giet approvata b' vot unanimu.
- 5.2 Kien hemm ukoll mozzjoni fuq l-ikla tal-Milied li kienet imressqa mill-Kunsilliera Massa. Il-mozzjoni għaddiet b' vot unanimu. Is-Sindku talab ukoll lis-Segretarju biex jimxi skont Memo 122/2010.

6.0 KUMITAT AMMINISTRATTIV, HAL FARRUĠ

- 6.1 Is-Segretarju semma li saret laqgħa mal-Housing Authority fejn huma infurmawna li se jkun hemm skema imneddija is-sena d-dieħla li tikkonċerna lil postijiet li jiffurmaw parti mill-binjiet tal-Gvern. Huwa semma li aħna bħala Kunsill se nkunu eliġibli biex nkunu nistgħu napplikaw għaliha.

7.0 APPROVAZZJONI TA' HLASIJIET

- 7.1 Is-Segretarju ressaq il-lista tal-pagamenti li kien hemm għax xahar ta' Diċembru.
- 7.2 Il-Kunsillier Caruana saqsa jekk il-vann tal-Kunsill kienx imħallas kollu. Is-Segretarju wieġeb li dan kien imħallas kollu, skont l-opinjoni tad-Dipartiment tal-Gvern Lokali u filfatt wieħed jista' jara invoice ta dan il-payment.
- 7.3 Il-lista tal-pagamenti kienet approvata mill-Kunsill b' vot unanimu.

8.0 AĠĠORNAMENT

Il-laqgħa giet fi tmiemha it-Tnejn 20 ta' Diċembru fis-6.30 p.m. Ma kienx hemm data miftiehma għal laqgħa tax-xahar ta' Jannar.

Konfermati illum _____ 2010.

John Schembri
Sindku

Michael Portelli
Segretarju Eżekuttiv